

[25th July 1964

திரு. இரா. நெடுஞ்செழியன் : கனம் அவைத்தலைவர் அவர்களே, நம்முடைய மாநிலத்தில் தயாரிக்கப்படும் பொருள்களைப் பிற மாநிலங்களில் விற்பனை செய்வதற்கு விற்பனை நிலையங்கள் அமைக்கப்பட்டிருக்கின்றனவா? அப்படியானால், எத்தனை நிலையங்கள் அமைக்கப்பட்டிருக்கின்றன?

கனம் திரு. ஆர். வெங்கட்டராமன் : டெல்லியில் நாம் ஒரு நிலையத்தை அமைத்திருக்கிறோம். வேறு மாநிலங்களில் நாம் அமைக்கவில்லை.

திரு. மீ. கலியாணசுந்தரம் : விற்பனை நிலையங்கள் எந்த எந்த நகரங்களில் இருக்கின்றன? வருமானம் அவற்றை நிர்வகிப்பதற்குப் போதுமானதாக இருக்கிறதா?

கனம் திரு. ஆர். வெங்கட்டராமன் : ஏதோ ஒன்றைத் தவிர மற்றவை எல்லாம் லாபத்தில் நடக்கவில்லை. அதாவது, அதற்கான செலவு, ஓவர்ஹெட் எல்லாம் சரிக்கட்டுகிறதா என்றால், இல்லை. ஆனால், இவற்றை நாம் ஆரம்பித்ததன் நோக்கங்களில் விளம்பரமும் ஒன்று. நம்முடைய காட்டேஜ் இன்டஸ்ட்ரீஸ் போன்ற தொழில்களில் செய்கிற பண்டங்களை விற்பனை செய்வதற்கு எந்த விதமான வசதியும் இல்லை. அதனால், இந்தப் பொருள்களை விற்பனை செய்வதற்கு வசதி செய்து கொடுக்கவேண்டும் என்பதும் ஒரு நோக்கமாகும். 1963—64-ம் ஆண்டில் சுமார் 12 லட்ச ரூபாய் விற்பனை செய்யும் அளவு உயர்ந்திருக்கிறது. இந்த முயற்சி விளம்பரத்திற்காகச் செய்யப்படுகிறது.

### குடிநீர்த் திட்டம்

\* 729. கேள்வி.—திரு. எஸ். ஆனந்தன் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கள்ளக்குறிச்சி வட்டத்திற்கு குடிநீர் திட்டம் வேண்டுமென்று நகரப் பஞ்சாயத்து கேட்டதன்பேரில் மதிப்பீடு தொகை தயார் செய்தும் இதுவரை வேலை துவங்காததன் காரணமென்ன?

கனம் திருமதி. ஜோதி வெங்கடாசலம் : பணமுடை காரணமாக கள்ளக்குறிச்சி நகரப்பஞ்சாயத்துக் குடிநீர்த் திட்டம் சம்பந்தமான பொது வேலைகளுக்கு அனுமதியளிப்பதை அரசாங்கம் தள்ளிப்போட்டுள்ளது.

\* 730. கேள்வி—திரு. எம். எஸ். மணி : } கனம் சுகாதார  
திரு. மு. கருணாநிதி : }  
அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கோவை நகர குடிதண்ணீர் பற்றாக்குறையைப் போக்க சர்க்கார் அண்மையில் ஏதேனும் நடவடிக்கை எடுத்துள்ளதா?

25th July 1964]

(இ) ஆமெனில், அதன் விவரமென்ன?

கனம் திருமதி ஜோதி வெங்கடாசலம்: (அ) & (இ) கோயம்புத்தூருக்கு சிறுவாணி ஆற்றிலிருந்து கிடைக்கும் தண்ணீர் சப்ளை அளிக்கப்படுத்தும் பொருட்டு, வரைப்படங்களையும் மதிப்பீடுகளையும் தயாரிக்கும்படி (பொது சுகாதாரப் பொறியியல்) தலைமைப் பொறியாளரைக் கேட்டுக்கொள்ளப்பட்டது. அவரிடமிருந்து பதில் எதிர்பார்க்கப்படுகிறது.

திரு. கே. ஏ. மதியழகன்: நெடுங்காலமாகவே இப்படித்தான் சொல்லிக்கொண்டு வருகிறார்கள். கோயமுத்தூர் நகரத்தில் தண்ணீர்க் கஷ்டம் பெரிதாக இருக்கிறது. பாளையக் கீழ்வில் வைத்துவிட்டு மணிக்கணக்கில் காத்திருக்க வேண்டிய நிலையில் மக்கள் சிரமப்படுகிறார்கள். ஆகவே, இந்தத் திட்டம் எவ்வளவு விரைவாக முடிக்கப்படும் என்று அமைச்சர் அவர்கள் உறுதியாகத் தெரிவிப்பார்களா?

கனம் திருமதி. ஜோதி. வெங்கடாசலம்: சிறுவாணியாற்றுக்குத் தண்ணீர் மேற்குத் தொடர்ச்சி மலையிலிருந்து வருகிற காரணத்தால், அதைப் பற்றி கேள் அரகாங்கத்திற்கு நம்முடைய அரசாங்கம் விசாரித்து எழுதியதில் உடனடியாக பதில் வராத காரணத்தால், அதைப்பற்றி ஆலோசித்து, பவானியிலிருந்து தண்ணீர் கொண்டுவரலாமா என்கிற மாற்று யோசனை அரசாங்கத்திடம் இருந்தது. ஆனால், இப்பொழுது கேள் அரகாங்கம் சிறுவாணித் திட்டத்தைப்பற்றிய நம்முடைய யோசனையை ஏற்றுக் கொண்டிருப்பதால், அதுபற்றி நமது மாநில (பொது சுகாதாரப் பொறியியல்) தலைமைப் பொறியாளருக்கு எழுதி, வரை படங்களையும் மதிப்பீடுகளையும் தயாரிக்கும்படி கேட்டுக்கொண்டிருக்கிறோம்.

திரு. சா. கணேசன்: கேள் அரகாங்கம், சிறுவாணித் தண்ணீரைப் போதிய அளவு நாம் எடுத்துக்கொள்ளலாம் என்று அனுமதித்துவிட்ட காரணத்தால் இந்த முயற்சி எவ்வளவு விரைவில் முடியும் என்பதை அமைச்சர் அவர்கள் கூற முடியுமா?

கனம் திருமதி. ஜோதி. வெங்கடாசலம்: கேள் அரகாங்கம் ஒத்துக்கொண்ட காரணத்தினால்தான் பப்ளிக் ஹெல்த் என்ஜினீர் அவர்களுக்குத் தெரியப்படுத்தியிருக்கிறோம். அவரிடமிருந்து எஸ்டிமேட் முதலியவை வந்தவுடன் அது நடைமுறையில் ஆரம்பிக்கப்படும்.

கனம் சபாநாயகர்: கேள்விகள் முடிவடைந்தன.

Note.—[An asterisk (\*) at the commencement of a speech indicated revision by the Member.]

## II. CALLING ATTENTION TO FAILURE OF CROPS IN EAST RAMANATHAPURAM DISTRICT.

திரு. கரு. சீமைச்சாமி: கனம் சபாநாயகர் அவர்களே, பருவமழை தவறிய காரணத்தால் கிழக்கு ராமநாதபுரம் மாவட்டத்தில் பயிர் விளைவு குன்றியது பற்றியதும், வரிப் பாக்கியையும் கடன்களையும் கட்டாயமாக வசூலிப்பதனால் விவசாயிகள் அடையும் இன்னல் பற்றியதுமான அவசரப் பொது முக்கியத்துவம் வாய்ந்த விஷயத்தை கனம் பொதுப்பணித்துறை அமைச்சர் அவர்களின் கவனத்திற்கு நான் கொண்டுவருகின்றேன்.